



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV] TUESDAY, 29th OCTOBER, 2024/KARTIKA 07, 1946 [No. 122

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ તા અધિનિયમ-૨૨ ની કલમ-૩૭(૧) અન્વયે કાટેલ

હુકમ

નં. જે/એમએજી/ક. ૩૭ (૧)/જા. નામુ/નવેમ્બર-૨૪/કા.નં. ૩૨/૨૦૨૩.-આગામી માહે નવેમ્બર-૨૦૨૪ ના માસ દરમ્યાન નૂતન વર્ષ, ભાઈબીજ, દેવ-દિવાળી તથા ગુરૂ નાનક જયંતિ જેવા તહેવારો આવતા હોય તથા જુદી જુદી ધાર્મિક શોભાયાત્રાઓ નિકળનાર હોય તેમજ રાજકોટ ગ્રામ્ય જિલ્લામાં વિવિધ રાજકીય પક્ષો તેમજ સંગઠનો દ્વારા આંદોલનો, રેલીઓ/ધરણા જેવા કાર્યક્રમો આપવામાં આવતા હોય છે. જે ધ્યાને લેતાં આ સમય દરમ્યાન રાજકોટ ગ્રામ્ય, જિલ્લા વિસ્તારમાં કાયદો વ્યવસ્થા, જાહેર સુલેહ શાંતિ અને સલામતી જળવાઈ રહે અને કોઈ અનિચ્છનીય બનાવો બનવા ન પામે તે માટે નીચે મુજબ હુકમ બહાર પાડવાનું અમોને ઈષ્ટ જણાય છે.

જેથી હું, સી. એ. ગાંધી, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, સને ૧૯૫૧ના ગુજરાત પોલીસ અધિનિયમની કલમ-૩૭(૧) થી મળેલ સત્તાની રૂએ આ નીચે દર્શાવ્યા મુજબના વિસ્તારમાં તા. ૦૧-૧૧-૨૦૨૪ થી ૩૦-૧૧-૨૦૨૪ સુધી નીચે દર્શાવ્યા મુજબના કૃત્યો કરવાની મનાઈ ફરમાવું છું.

કૃત્યો :

- (૧) હથિયાર, તલવાર, ભાલા, બંદુક, છરી, લાકડી કે લાઠી, શસ્ત્રો, સળગતી મશાલ, બીજા હથિયારો કે જેના વડે શારીરિક ઈજા કરી શકાય તે સાથે રાખી ફરવાનું.
- (૨) કોઈપણ ક્ષયધર્મી અથવા સ્ફોટક પદાર્થ લઈ જવાની.
- (૩) પથ્થરો અથવા બીજા શસ્ત્રો અથવા તે શસ્ત્રો ફેંકવાના અથવા નાખવાનાં યંત્રો અથવા સાધનો લઈ જવાની, એકઠા કરવની તથા તૈયાર કરવાની, તથા કોઈ સરઘસમાં જલતી અથવા પેટાવેલી મશાલો લઈ જવાની.
- (૪) મનુષ્યો અથવા શબો અથવા આકૃતિઓ અથવા પુતળા દેખાડવાની.
- (૫) લોકોએ બુમ પાડવાની, ગીતો ગાવાની તથા વાદ્ય વગાડવાની.
- (૬) જે છતાદાર ભાષણ આપવાથી, ચાળા પાડવાથી અથવા નકલ કરવાથી તથા ચિત્રો, નિશાનીઓ, જાહેર ખબરો અથવા બીજા કોઈ પદાર્થ અથવા વસ્તુ તૈયાર કરવાથી દેખાડવાથી અથવા તેનો ફેલાવો કર્યાથી આવા અધિકારીના અભિપ્રાય પ્રમાણે સુરુથી અથવા નીતિનો ભંગ થતો હોય અથવા જેનાથી રાજ્યની સલામતિ જોખમતી હોય અથવા જેને પરીણામે રાજ્ય ઉથલી પડવાનો સંભવ હોય તેવા છતાદાર ભાષણ આપવાની, તે ચાળા વગેરે કરવાની અથવા તે ચિત્રો, નિશાનીઓ વગેરે તૈયાર કરવાની, દેખાડવાની અથવા તેનો ફેલાવો કરવાની.

વિસ્તાર :

પોલીસ કમિશનરશ્રી, રાજકોટ શહેર, રાજકોટની હુકમત સિવાયનો રાજકોટ ગ્રામ્ય જિલ્લાનો સમગ્ર વિસ્તાર.

અપવાદ : આ હુકમના ખંડ-૧ તથા ૨ નીચેની વ્યક્તિઓને લાગુ પડશે નહીં.

- (૧) સરકારી નોકર કે કામ કરતી વ્યક્તિ કે જેને તેમના ઉચ્ચ અધિકારીએ કોઈપણ હથિયાર લઈ જવાનું ફરમાવ્યું હોય.
- (૨) વૃદ્ધો તથા અશક્તો કે જેઓને લાકડીના ટેકે ચાલવાનું હોય.
- (૩) સક્ષમ સત્તાધિકારીશ્રી તરફથી જેને પરવાનગી આપવામાં આવેલ હોય તેવી વ્યક્તિઓ.

શિક્ષા :

આ જાહેરનામાનો કોઈપણ ખંડનો ભંગ અથવા ઉલ્લંઘન કરનારને સને-૧૯૫૧ ના ગુજરાત પોલીસ અધિનિયમની કલમ-૧૩૫ હેઠળ શિક્ષાને પાત્ર થશે.

આ હુકમની જાહેરાત ઉપર નિર્દિષ્ટ કરેલ વિસ્તારમાં પોલીસ દ્વારા પ્રસારીત કરીને તથા જાહેર દેખી શકાય તેવી જગ્યાએ તેની નકલો ચોંટાડીને તથા સ્થાનિક વર્તમાનપત્રો અને ગુજરાત રાજ્યના અસાધારણ રાજ્યપત્રમાં જાહેર કરીને પ્રસિધ્ધ કરવાનું ફરમાવું છું.

આજ તારીખ ૨૨, માહે ઓક્ટોબર-૨૦૨૪ નાં રોજ મારી સહી તથા કચેરીનો સીક્રો લગાડી હુકમ બહાર પાડ્યો.

રાજકોટ, ૨૨ માહે ઓક્ટોબર, સને ૨૦૨૪.

ભારતીય નાગરિક સુરક્ષા સંહિતા (BNSS)-૨૦૨૩ ની કલમ-૧૬૩ હેઠળનું

જાહેરનામું

નં. જે/એમએજી/ટોલ ગેઈટ/સીસીટીવી/ફા.નં. ૩૦/૨૦૨૩.-ભુતકાળમાં અમદાવાદ શહેર તેમજ મુંબઈમાં તેમજ દેશના વિવિધ શહેરોમાં ત્રાસવાદીઓએ પ્રવેશ કરી અંધાધુંધ ગોળીબાર અને સ્ફોટક પદાર્થોનો ઉપયોગ તેમજ હેન્ડ ગ્રેનેડનો ઉપયોગ કરી રાષ્ટ્રના તમામ લોકોને ભયજનક સ્થિતિમાં મુકી દીધેલ. હાલે સમગ્ર રાજ્ય અને રાષ્ટ્રમાં ત્રાસવાદી પ્રવૃત્તિઓમાં દિનપ્રતિદિન વધારો થતો હોવાનું જણાયેલ છે. આવા બનાવો પરથી જણાય છે કે, ત્રાસવાદી/અસામાજિક તત્વો વાહનો મારફતે મુસાફરી કરી શહેરી વિસ્તારમાં ગુપ્ત આશરો મેળવી ઉપરોક્ત વિગતે ત્રાસવાદી પ્રવૃત્તિ આચરી જાહેર સલામતિ અને શાંતિનો વ્યાપકપણે ભંગ કરેલ છે, તેમજ જાન-માલ અને માનવ જીવનની તેમજ મિલકતની પણ મોટાપાયે ખુવારી કરી ગુન્હાઓ આચરી વાહનો મારફતે નાસી છુટતા હોય છે. તાજેતરમાં મિલકત સંબંધી ગુન્હાઓ અને મુંબઈ પ્રોહીબીશન એક્ટ હેઠળના ગુન્હાઓનું પ્રમાણ પણ વધવા પામેલ હોય તેમજ ગુન્હેગારો આવા ગુન્હાઓ આચરી ગુન્હાના સ્થળેથી અન્ય જિલ્લા તેમજ રાજ્ય બહાર પણ નાસી જાય છે. ત્રાસવાદીઓ/ગુન્હેગારોએ વાહન મારફતે મુસાફરી કરી હોય તેની વિગતો બનાવ પછી મળે છે. પરંતુ વાહનની પાકી ઓળખ પ્રસ્થાપિત થઈ શકતી નથી જેનો લાભ ગુનો આચરનારને મળે છે.

રાજકોટ ગ્રામ્ય જિલ્લામાં અન્ય રાજ્યમાંથી કે અન્ય જિલ્લામાંથી કે દેશ બહારથી આવતા આવા તત્વોને શોધી પકડી પાડવા અને ગંભીર પ્રકારના ગુન્હાઓ થતા અટકાવવા, થયેલ ગુન્હાઓનો પર્દાફાશ કરવા તથા ગુનેગારોને પકડી શકાય તે માટે રાજકોટ ગ્રામ્ય જિલ્લામાં રાજ્ય ધોરી માર્ગ અને રાષ્ટ્રીય ધોરીમાર્ગ પર હાલ નીચે મુજબ કાર્યરત ટોલનાકા પરના વાહનોના પુરેપુરા રજીસ્ટ્રેશન નંબરોની નોંધણી થાય તેમજ આવા વાહન અને વાહન ચાલકોના ફોટોગ્રાફ્સ પણ લઈ ડેટાબેઝમાં જાળવવામાં આવે તે જાહેર સલામતિની દ્રષ્ટિએ અત્યંત આવશ્યક જણાય છે.

ક્રમ	ધોરી માર્ગ નંબર અને નામ	હાલ કાર્યરત ટોલનાકાનું સ્થળ	ધોરીમાર્ગ જે ઓજન્સીનો છે તેનું નામ
૧	રાષ્ટ્રીય ધોરીમાર્ગ ૮-બી, પોરબંદર-રાજકોટ.	ઉપલેટા તાલુકાના ડુમીયાણી ગામ પાસે	નેશનલ હાઈવે ઓથોરીટી ઓફ ઈન્ડિયા
૨	રાષ્ટ્રીય ધોરીમાર્ગ ૮-બી, પોરબંદર-રાજકોટ.	જેતપુર તાલુકાના પીઠડીયા ગામ પાસે	નેશનલ હાઈવે ઓથોરીટી ઓફ ઈન્ડિયા
૩	રાષ્ટ્રીય ધોરીમાર્ગ ૮-બી, પોરબંદર-રાજકોટ.	ગોંડલ તાલુકાના ભરૂડી ગામ પાસે	નેશનલ હાઈવે ઓથોરીટી ઓફ ઈન્ડિયા
૪	રાજ્ય ધોરી માર્ગ રાજકોટ-જામનગર-વાડીનાર	પડધરી તાલુકાના વણપરી ગામ પાસે	રાજકોટ જિલ્લા માર્ગ અને મકાન વિભાગ

ઉક્ત ટોલનાકા ઉપરાંત કોઈ નવા ટોલનાકા ઉપસ્થિત કરવામાં આવે તો તેવા ટોલનાકા ઉપર પણ આ હુકમ લાગુ પડશે.

જેથી હું, સી. એ. ગાંધી, અધિક જિલ્લા મેજસ્ટ્રેટ, રાજકોટ જિલ્લા, રાજકોટ, ભારતીય નાગરિક સુરક્ષા સંહિતા (BNSS)-૨૦૨૩ ની કલમ-૧૬૩ હેઠળ મળેલ સત્તાની રૂએ આથી હુકમ કરું છું કે, રાજકોટ ગ્રામ્ય પોલીસ જિલ્લા વિસ્તારમાં આવેલ ઉપરોક્ત ટોલનાકાઓના મેનેજરશ્રી, વહીવટકર્તાઓ તેમજ ટોલનાકા માટે ટોલટેક્સ વસુલાત માટે કોન્ટ્રાક્ટ આપનાર સંબંધિત સત્તાધિકારીઓએ ટોલનાકામાંથી પસાર થતાં તેમજ ટોલનાકા સર્વિસ રોડ પરથી પસાર થતાં તમામ વાહનોના નંબર પ્લેટ અને વાહનના ચાલક સ્પષ્ટ રીતે દેખાય તે રીતે સી.સી. ટી.વી. કેમેરા ગોઠવી ટોલનાકામાંથી પસાર થતાં વાહનોનું રેકોર્ડિંગ કરવું તથા વાહનોના રજીસ્ટ્રેશનની સંપૂર્ણ વિગતોની નોંધણી કરવી. તેમજ ટોલપ્લાઝા પર અધિક પોલીસ મહાનિર્દેશકશ્રી, એ. એસ. ટી. ગુજરાત રાજ્ય, અમદાવાદના ખાનગી પત્ર ક્રમાંક : એટીએસ/મુ. મથક/૮૫/૨૦૧૨ તા. ૦૩-૧૨-૨૦૧૨માં દર્શાવવામાં આવેલ વિકલ્પ-૧ અથવા વિકલ્પ-૨ મુજબના સ્પેસીફિકેશન ધરાવતા લગાવવાના રહેશે.

ઉપરાંત સમગ્ર રાજકોટ ગ્રામ્ય જિલ્લામાં થતી ધાડ, લુંટ અને ચોરીઓના ગુન્હાઓ અટકાવવા માટે તથા વણશોધાયેલ ગુન્હાઓ શોધવા માટે હાઈવે પરના પેટ્રોલપંચ ઉપર, હાઈવે ઉપરની હોટલો ઉપર, હાઈવે ઉપરના સીનેમાહોલ તેમજ જિલ્લાના મોટા મંદિરો, સાયબરકાફે, જવેલર્સની દુકાનો અને હોસ્ટેલો ઉપર સ્થાનિક માલિકો/સંચાલકો દ્વારા બિલ્ડીંગની અંદર અને બહાર જાહેર રોડને કવર કરે તે રીતે સારી કવોલીટીના સી.સી.ટી.વી. કેમેરા લગાવવાના રહેશે.

આવા સી.સી.ટી.વી. કેમેરા નાઈટ વીઝન તથા હાઈ ડેફીનેશન રાખવા તેમજ કેમેરા પુરતી સંખ્યામાં રાખવા જેથી વ્યક્તિ કે વાહન આઈડેન્ટીફાઈ થઈ શકે, ઉક્ત સી.સી.ટી.વી. કેમેરા રાત્રી દરમ્યાન રેકોર્ડિંગ થઈ શકે તેવી કવોલીટીના રાખવા અને આવા ડીજીટલ રેકોર્ડિંગ તેમજ કોમ્પ્યુટર નોંધણીનો ડેટા બેક-અપ ૨૦ (વીસ) દિવસ સુધી જાળવી રાખવો. તેમજ સલામતિ વિષયક બાબતો સંભાળતી પોલીસ સહિતની કોઈપણ એજન્સી આવા ડેટાની માંગણી કરે ત્યારે બનતી ત્વરાએ ઉપલબ્ધ કરાવવો.

જાહેરનામાના અમલનો સમય અને વિસ્તાર :

આ હુકમ રાજકોટ પોલીસ કમિશનરેટની હકુમત સિવાયના સમગ્ર રાજકોટ ગ્રામ્ય જિલ્લાના વિસ્તારમાં તા. ૦૧-૧૧-૨૦૨૪ થી તા. ૩૧-૧૨-૨૦૨૪ સુધી અમલમાં રહેશે.

શિક્ષા :

આ હુકમના કોઈપણ ખંડનો ભંગ અથવા ઉલ્લંઘન કરનાર ભારતીય ન્યાય સંહિતા (BNS)-૨૦૨૩ની કલમ-૨૨૩ હેઠળ શિક્ષાને પાત્ર થશે.

હું એવો આદેશ કરું છું કે, આ હુકમ રાજકોટ રૂરલ જિલ્લામાં ઉક્ત નિર્દિષ્ટ વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોટાડીને અને સદરહું વિસ્તારમાં ઢંઢેરો પીટાવીને અથવા લાઉડસ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આજ તા. ૨૨, માહે ઓક્ટોબર-૨૦૨૪ ના રોજ મારી સહી સીક્રો કરી આપેલ છે.

રાજકોટ, ૨૨ માહે ઓક્ટોબર, સને ૨૦૨૪.

ભારતીય નાગરિક સુરક્ષા સંહિતા (BNSS)-૨૦૨૩ ની કલમ-૧૬૩ હેઠળનું

જાહેરનામા

નં. જે/એમએજી/પરપ્રાંતીય/મજુર/જા.નામુ/ફા.નં. ૨૪/૨૦૨૩.-ભુતકાળમાં બનેલ લુંટ, ધાડ, ખુન તથા અપહરણ જેવા બનાવોના આરોપીઓની વિગતો જોતા ઘણા કિસ્સાઓમાં કારખાનામાં, મકાન બાંધકામમાં, ફાઉન્ડ્રી ઉદ્યોગમાં, હીરા ઉદ્યોગમાં તથા ફેક્ટરીઓમાં અને ખેતીના તેમજ વેપાર-ધંધામાં મજુર કે ભાગીયા તરીકે કામ કરતા પરપ્રાંતીય કારીગરો ઉપરોક્ત ગંભીર ગુન્હા પોતે તથા તેમના સાગરીતો દ્વારા આચર્યા બાદ ભાગી જતા હોય છે. જેના કારણે આવા ગુનાઓ વણશોધાયેલા રહેવા પામે છે. તેમજ ઘણા કિસ્સામાં આવા પરપ્રાંતીય તેમના વતનમાં કે કોઈ અન્ય શહેરમાં ગંભીર ગુનાઓ આચરી રાજકોટ જિલ્લા ગ્રામ્ય વિસ્તારમાં આશરો લેતા હોય છે તેવી હકીકત પોલીસ અધિક્ષકશ્રી, રાજકોટ ગ્રામ્ય, રાજકોટએ જણાવેલ છે. આવા ઈસમો રાજકોટ જિલ્લા ગ્રામ્ય વિસ્તારની સલામતિ અને શાંતી જોખમાય તેવા કૃત્ય કરતા હોય છે. જેથી જાહેર જનતાની શાંતિ અને સલામતિ જાળવવા સારૂ ભારતીય નાગરિક સુરક્ષા સંહિતા-૨૦૨૩ની કલમ-૧૬૩ મુજબનું નીચેની વિગતેનું જાહેરનામું પ્રસિધ્ધ કરવા નાયબ પોલીસ મહાનિરીક્ષકશ્રી, રાજકોટ ગ્રામ્ય, રાજકોટએ વિનંતી કરેલ છે. જે વિગતેનું જાહેરનામું પ્રસિધ્ધ કરવું જરૂરી જણાય છે.

જેથી, હું, સી. એ. ગાંધી, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, ગુજરાત સરકારના ગૃહ વિભાગ, ગાંધીનગરના તા. ૪-૧૧-૧૯૮૨ના નોટીફિકેશન નં. જીજી/૪૨૨/સીઆરસી/૧૦૮૨/એમ તથા ગૃહ વિભાગના તા. ૭-૧-૧૯૮૮ના સંકલિત જાહેરનામાં નં. જીજી/ફકઅ/૧૦૮૮/૬૭૫૦/મ અન્વયે ભારતીય નાગરિક સુરક્ષા સંહિતા (BNSS)-૨૦૨૩ ની કલમ-૧૬૩ અન્વયે મળેલ સત્તાની રૂએ આથી હુકમ કરું છું કે,

- (૧) તમામ કારખાનેદારો, મકાન બાંધકામ બીલ્ડર્સ, ફાઉન્ડ્રી ઉદ્યોગ, હીરા ઉદ્યોગ, ખેતી કામ તથા અન્ય ઉદ્યોગો, વેપાર-ધંધા સાથે સંકળાયેલા તમામ પ્રાઈવેટ સેક્ટરના માલિકો અને મેનેજમેન્ટ કે જેઓના યુનિટમાં કર્મચારીઓ, કારીગરો, મજુરો કે ભાગીયા હાલમાં કામ ઉપર છે તેવા કાયમી, હંગામી, રોજીંદા કે કોન્ટ્રાક્ટના કે ભાગીયા, કર્મચારીઓ/કારીગરો/મજુરોની હકીકત તૈયાર કરી પત્રક-એ માં સંબંધિત પોલીસ સ્ટેશનને આ જાહેરનામાની તારીખથી દિન-૧૫માં આપવાની રહેશે.

પત્રક-એ

અ.નં.	પેઠીલા માલીક/ ખેડુતનું નામ તથા સરનામું તથા ધંધાની વિગત, માલિકના મોબાઈલ નંબર તથા ધંધાના સ્થળના ટેલીફોન નં.	કામે રાખેલ કર્મચારી/ કારીગર/ મજુર/ ભાગીયાનું પુરું નામ, ઓળખ ચિન્હ, હાલનું સરનામું તથા મોબાઈલ નં.	કર્મચારી/ કારીગર/ મજુર/ ભાગીયાના મૂળ વતનનું પુરું સરનામું તથા વતનના ટેલીફોન નં.	કર્મચારી/ કારીગર/ મજુર/ ભાગીયાને નોકરીએ રાખ્યાની તારીખ	કર્મચારી/ કારીગર/ મજુર/ ભાગીયા અગાઉ જે સ્થળે કામ કરતા હોય તે માલિકનું પુરું નામ, સરનામું તથા મોબાઈલ નં./ટેલીફોન નં.	કર્મચારી/કારીગર/ મજુર/ ભાગીયાને કોના રેકર્ડ્સ/ પરીચયથી નોકરીએ રાખેલ છે તે સ્થાનિક રહીશનું પુરું નામ, સરનામું ટેલીફોન નં./ મોબાઈલ નં.	કર્મચારી/કારીગર/ મજુર/ ભાગીયાના બે થી ત્રણ સગા સર્વધિઓના પુરા નામ તથા સરનામા (તેમના વતન સહિતના તથા ટેલીફોન નં./મોબાઈલ નં.	કર્મચારી/ કારીગર/ મજુર/ ભાગીયાનો ફોટો	હથીયાર ધરાવતા હોય તો તેની વિગત
૧	૨	૩	૪	૫	૬	૭	૮	૯	૧૦

ઉપરોક્ત મુદ્દા નં. ૧ મુજબના બાયોડેટાની સીડી/માહિતિનું રજીસ્ટર તૈયાર કરી માહિતિ/સીડી સંબંધિત પોલીસ સ્ટેશનમાં રજૂ કરી પહોંચ મેળવી પોતાની પાસે રાખવી.

શિક્ષા :

આ હુકમનો ભંગ કરનાર વ્યક્તિ ભારતીય ન્યાય સંહિતા (BNSS)-૨૦૨૩ ની કલમ-૨૨૩ મુજબ શિક્ષાને પાત્ર થશે.

મુદત :

આ જાહેરનામું તા. ૦૧-૧૧-૨૦૨૪ થી તા. ૩૧-૧૨-૨૦૨૪ સુધીના સમયગાળા માટે અમલમાં રહેશે.

તમામને વ્યક્તિગત રીતે નોટિસની બજવણી કરવી શક્ય ન હોય આથી એકતરફી હુકમ કરું છું. જાહેર જનતાની જાણ સારૂ સ્થાનિક વર્તમાનપત્ર, આકાશવાણી અને દુરદર્શન કેન્દ્ર મારફતે પ્રસિધ્ધિ દ્વારા તથા પોલીસ સ્ટેશનના પોલીસ ઈન્સ્પેક્ટરશ્રી તથા નાયબ પોલીસ મહાનિરીક્ષકશ્રી, રાજકોટ ગ્રામ્ય, રાજકોટના નોટિસ બોર્ડ પર હુકમની નકલ ચોટાડી પ્રસિધ્ધિ કરવામાં આવશે. તેમજ સહેલાઈથી જોઈ શકાય તેવી જાહેર જગ્યાઓ ઉપર હુકમની નકલ ચોટાડી પ્રસિધ્ધિ કરવામાં આવશે.

આજ તા. ૨૨, માહે-ઓક્ટોબર, સને-૨૦૨૪ ના રોજ મારી સહી સિક્કો કરી આપેલ છે.

રાજકોટ, ૨૨ માહે ઓક્ટોબર, સને ૨૦૨૪.

ભારતીય નાગરિક સુરક્ષા સંહિતા (BNSS)-૨૦૨૩ ની કલમ-૧૬૩ હેઠળનું**જાહેરનામું**

નં. જે/એમએજી/ટુ વી./જા.નામ/ફા.નં. ૨૮/૨૦૨૩.-ગુપ્તચર સંસ્થાઓના વખતોવખતના અહેવાલો તથા ભુતકાળમાં આતંકવાદીઓ દ્વારા અમદાવાદ, મોડાસા, બેંગ્લોર અને દિલ્હીમાં શ્રેણીબદ્ધ બોમ્બ ધડાકાઓ કરી મોટી જાનહાની તથા માલ-મિલ્કતોને નુકશાન કરવામાં આવેલ તથા ભુતકાળમાં સુરત શહેરમાં બોમ્બ તથા બોમ્બ બનાવવાની સામગ્રી મળી આવેલ. જે જોતાં આતંકવાદીઓ/ત્રાસવાદી તત્વોએ મલીન ઈરાદાને અંજામ આપવા સાયકલો તથા ટુ વીલર વાહનોમાં બોમ્બ રાખી બ્લાસ્ટ કરી કૃત્યોને અંજામ આપેલ છે. તેથી સાયકલો, સ્કુટરો, મોટર સાયકલો તથા ફોર-વીલર મોટરકાર ખરીદનારની માહિતી રાખેલ હોય તો આવા ત્રાસવાદી કૃત્ય કરનાર ગુનેગારો સુધી પહોંચી શકાય. તેથી સાયકલ/વાહનો વહેંચનારાઓ ઉપર જાહેર વ્યવસ્થા અને સુલેહ શાંતી તેમજ દેશની સુરક્ષાના પરીપ્રેક્ષ્યમાં થોડા સુચનો અમલમાં મુકવા પોલીસ અધિક્ષકશ્રીના ઉક્ત પત્રથી અત્રેને દરખાસ્ત કરવામાં આવેલ છે. જે સુચનો અમલમાં મુકવા જરૂરી જણાય છે.

જેથી હું, સી. એ. ગાંધી, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, ભારતીય નાગરિક સુરક્ષા સંહિતા (BNSS)-૨૦૨૩ ની કલમ-૧૬૩ થી મળેલ સત્તાની રૂએ આથી ફરમાવું છું કે,

રાજકોટ જિલ્લા ગ્રામ્ય વિસ્તારમાં સાયકલ, સ્કુટર તથા મોટર સાયકલ જેવા ટુ વીલર વેચનારા તથા તે અંગેની દુકાનો/શોરૂમ ધરાવતા માલીકો, મેનેજરો, સંચાલકો, એજન્ટોએ જ્યારે જ્યારે આવા સાયકલ, સ્કુટર તથા મોટર સાયકલ જેવા બીજા ટુ-વીલર વાહનો વેચવામાં આવે ત્યારે તેઓએ નીચે મુજબની સુચનાઓનું અવશ્ય પાલન કરવાનું રહેશે.

- (૧) સાયકલ, સ્કુટર અને મોટર સાયકલ જેવા બીજા ટુ-વીલર વાહનો ખરીદનારાઓને અવશ્ય બીલ આપવું અને તેની સ્થળપ્રત કબજામાં રાખવી.
- (૨) ખરીદનાર ગ્રાહકનું ડ્રાઈવીંગ લાયસન્સ, પાનકાર્ડ, ઈલેકશન કાર્ડ, રેશન કાર્ડ કે નોકરી કરતા હોય ત્યાંનું ઓળખપત્ર, શૈક્ષણિક સંસ્થાનું પ્રમાણપત્ર કે સ્થાનિક અગ્રણીઓ જેવા કે, મ્યુનિસિપલ કોર્પોરેટર, ધારાસભ્યશ્રી, સંસદસભ્યશ્રી, કોઈપણ ખાતા તરફથી મેળવેલ ઓળખ પત્રક/પ્રમાણપત્ર પૈકી કોઈપણ એક પુરાવો ઓળખ માટે ગ્રાહક પાસેથી આવી સાયકલ, સ્કુટર કે મોટર સાયકલ જેવા બીજા ટુ-વીલર વાહન વેચાણકર્તાએ મેળવવાનો રહેશે.
- (૩) બીલમાં ખરીદનારનું પુરૂ નામ, સરનામું, સંપર્ક માટે ટેલીફોન નંબર/મોબાઈલ નંબર લખવો.
- (૪) વેચાણ બીલમાં સાયકલ, સ્કુટર કે મોટર સાયકલ જેવા બીજા ટુ-વીલર વાહનનો ફેમ નંબર, ચેસીસ નંબર, એન્જીન નંબર અવશ્ય લખવો.
- (૫) સાયકલ, સ્કુટર કે મોટર સાયકલ જેવા બીજા ટુ-વીલર વેચાણકર્તાએ કોઈપણ પોલીસ અધિકારી તરફથી માગણી કરવામાં આવે ત્યારે ઉપર મુજબની માહિતિ/રેકર્ડ ચકાસણી માટે રજુ કરવાનું રહેશે.

અમલવારીનો સમય :

આ હુકમ તા. ૦૧-૧૧-૨૦૨૪ ના કલાક ૦૦-૦૦ થી તા. ૩૧-૧૨-૨૦૨૪ ના કલાક ૨૪-૦૦ સુધી અમલમાં રહેશે.

સજા :

આ હુકમનો ભંગ કરનાર વ્યક્તિ ભારતીય ન્યાય સંહિતા (BNS)-૨૦૨૩ ની કલમ-૨૨૩ મુજબ શિક્ષાને પાત્ર થશે.

હું એવો આદેશ કરું છું કે, આ હુકમ રાજકોટ રૂરલ જિલ્લામાં સમગ્ર વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોટાડીને અને સદરહું વિસ્તારમાં ઢંઢેરો પીટાવીને અથવા લાઉડસ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આજ તા. ૨૨, માહે ઓક્ટોબર-૨૦૨૪ ના રોજ મારી સહી-સિક્કા હેઠળ હુકમ કર્યો.

રાજકોટ, ૨૨ માહે ઓક્ટોબર, સને ૨૦૨૪.

ભારતીય નાગરિક સુરક્ષા સંહિતા (BNSS)-૨૦૨૩ ની કલમ-૧૬૩ હેઠળનું

જાહેરનામું

નં. જે/એમએજી/મોબાઈલ/જા.નામું/ફા.નં. ૨૮/૨૦૨૩.-નાયબ પોલીસ મહાનિરીક્ષકશ્રી, રાજકોટ ગ્રામ્ય, રાજકોટએ હાલના પ્રવર્તમાન આતંકવાદના સંજોગો અને ભૂતકાળમાં ગુજરાત રાજ્યમાં અમદાવાદ, સુરત તથા મોડાસા વગેરે જગ્યાઓએ થયેલ બોમ્બ બ્લાસ્ટ જેવા આતંકવાદી કૃત્યોને અટકાવવા માટે તેમજ ગુપ્તચર સંસ્થાઓએ વાઈટલ ઈન્સ્ટોલેશન અને અગત્યના ધાર્મિક સ્થળો, મંદિરો પરના હુમલાના ભયની શક્યતા દર્શાવેલ છે. રાજકોટ જિલ્લામાં ગોંડલમાં આવેલ અક્ષર મંદિર, વિરપુરમાં આવેલ જલારામ મંદિર જેવા પ્રસિધ્ધ મંદિરો તથા અન્ય વાઈટલ ઈન્સ્ટોલેશન સ્થળો આવેલ છે. આવા સંજોગોમાં રાજકોટ જિલ્લામાં કોઈ આતંકવાદી કૃત્ય ન બને તેમજ આવા કૃત્યો કરવાનો ઈરાદો ધરાવતા ઈસમોને અટકાવવા સારૂ તેમજ જાહેર કાયદો અને વ્યવસ્થા જળવાઈ રહે તે હેતુસર આવી ગુન્હાહિત પ્રવૃત્તિ અટકાવવી આવશ્યક છે. આવા બનાવોની તપાસ દરમિયાન એવું ફલીત થાય છે કે, આવા આતંકવાદી પ્રવૃત્તિ આચરતા ઈસમો આવા ગુન્હાઓ આચરવા માટે જુના મોબાઈલની ખરીદી કરતા હોવાનું અને આવા કૃત્યોને અંજામ આપી આવા મોબાઈલ ફોન બંધ કરી દે અથવા તો વેચી દેતા હોય છે. તેમજ હાલનો યુવા વર્ગ જુના મોબાઈલ લે-વેંચના ધંધામાં રચ્યાપચ્યા રહેતા હોય આવી ગુન્હાહિત પ્રવૃત્તિમાં અજાણપણે સંડોવાઈ જતા હોય છે. તેમજ ગુન્હેગાર ઈસમો પણ ઘરફોડ ચોરીઓ, લુંટ, ધાડ, ચિલડાપ વગેરે જેવા ગુન્હાઓમાં પણ મોબાઈલ ફોન ચોરી કે લુંટમાં મેળવી બજારમાં વેંચી દેતા હોવાનું ભૂતકાળમાં બનેલ બનાવો પરથી જણાય આવે છે. તે માટે જુના મોબાઈલ ફોનની લે-વેંચ કરતા દુકાનદારો પર નિયંત્રણ મૂકવા સારૂ જરૂરી શરતોવાળું જાહેરનામું પ્રસિધ્ધ કરવા વિનંતી કરેલ છે.

ઘણી વખત મોબાઈલ ફોનના વપરાશકર્તા સુધી પહોંચવામાં આવે ત્યારે જાણવા મળે છે કે, તેમણે કોઈ અજાણ્યા માણસ પાસેથી મોબાઈલ ખરીદેલ છે. જે મોબાઈલ ખરીદનાર/વહેંચનારને ચોરાયેલ અથવા ગુન્હામાં વપરાયેલ હોવાની માહિતી હોતી નથી અને મોબાઈલ ટ્રેકીંગ કરી અને ગુન્હાના મુળ સુધી પહોંચે ત્યારે એવું જાણવા મળે છે કે, મોબાઈલ કોઈ અજાણી વ્યક્તિએ તેમને આપેલ છે અને તેને હું ઓળખતો નથી તેમ જાણવા મળે છે. જેથી તપાસમાં કોઈ ફળદાયી હકિકત મળતી નથી. આવી તમામ પરિસ્થિતિને અનુલક્ષીને આવા ઈસમો તેમના મનસુબામાં કામીયાબ ન બને તેમજ કોઈ વ્યક્તિઓ મોબાઈલ/સીમકાર્ડ હેન્ડ સેટ વગેરે વગર ઓળખકાર્ડ અથવા કોઈપણ ઓળખપત્ર વગર લેનાર/વેંચનારની જવાબદારી નક્કી કરવી અને પ્રસ્તુત બાબતે આવા ગુન્હાઓના મુળ સુધી પહોંચી સાચા આરોપીઓને શોધી કાઢવા માટે જુના મોબાઈલના વપરાશકારે તે મોબાઈલ કોની પાસેથી ખરીદેલ છે અથવા તો જુનો મોબાઈલ કોને વહેંચેલ છે ? તે જણાવું જરૂરી જણાય છે. તે માટે જુના મોબાઈલ ફોનની લે-વેંચ કરતા દુકાનદારો પર નિયંત્રણ મૂકવા સારૂ જરૂરી શરતોવાળું જાહેરનામું પ્રસિધ્ધ કરવા વિનંતી કરેલ છે. તેમજ સદરહું બાબતે અધિક પોલીસ મહાનિર્દેશકશ્રી, કાયદો અને વ્યવસ્થા, ગુજરાત રાજ્ય, ગાંધીનગરના તા. ૦૬-૦૧-૨૦૧૧ ના પત્ર નં. જી-૧/કાઈમ/ટે-૧/૫૨૨-૬૮/૧૦/૭૨/૨૦૧૧ થી પણ આ પ્રકારનું જાહેરનામું પ્રસિધ્ધ કરવા સુચના થયેલ છે.

સાબળ, ઉપરોક્ત વિગતો અને ગુજરાતમાં આતંકવાદી હુમલાની સંભાવના અને ગુપ્તચર સંસ્થાઓ તરફથી અવાર-નવાર મળતી માહિતી અનુસંધાને તેમજ હાલની પ્રવર્તમાન પરિસ્થિતિને અનુલક્ષીને રાજકોટ ગ્રામ્ય જિલ્લામાં આતંકવાદી બનાવો બનતા અટકાવવા જાહેર સલામતી તેમજ કાયદો-વ્યવસ્થા જળવાઈ રહે તે હેતુસર આવી બનતી ગુન્હાહિત પ્રવૃત્તિઓ અટકાવવી અતિ આવશ્યક હોય તે માટે નીચે મુજબનો હુકમ બહાર પાડવો અમોને ઈષ્ટ જણાય છે.

જેથી હું સી. એ. ગાંધી, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, ભારતીય નાગરિક સુરક્ષા સંહિતા (BNSS)-૨૦૨૩ ની કલમ-૧૬૩ અન્વયે મને મળેલ સત્તાની રૂએ રાજકોટ પોલીસ કમીશનરેટ વિસ્તાર સિવાયના સમગ્ર રાજકોટ જિલ્લા/ગ્રામ્ય વિસ્તાર માટે નીચે મુજબનો હુકમ ફરમાવું છું.

- (૧) રાજકોટ ગ્રામ્ય જિલ્લામાં કોઈપણ દુકાનદાર ઈસમ જુના મોબાઈલ ફોનની ગ્રાહક પાસેથી આપ-લે (ખરીદ-વેચાણ) કરે તો જે-તે ગ્રાહકનું પુરેપુરું નામ, સરનામું તથા ફોટો આઈ.ડી. પ્રુફ ફરજિયાત મેળવવાનું રહેશે.
- (૨) રાજકોટ ગ્રામ્ય જિલ્લામાં જુના મોબાઈલ ફોનની આપ-લે (ખરીદ-વેચાણ) કરતા દુકાનદારે આ અંગેની જરૂરી માહિતી અંગેના નીચે મુજબના કોલમ મુજબના અલગ-અલગ રજીસ્ટર નીભાવવાના રહેશે અને આ રજીસ્ટરો તપાસનીશ એજન્સી માંગે ત્યારે રજૂ કરવાના રહેશે.
- (૩) રાજકોટ ગ્રામ્ય જિલ્લામાં નવા સીમ કાર્ડનું વેચાણ કરતી વેળા નીચે મુજબના કોલમનું રજીસ્ટર નિભાવવાનું રહેશે. તેમજ સીમ કાર્ડ ખરીદનારના આઈ.ડી. પ્રુફની નકલ મેળવવાની રહેશે.

❖ જુના મોબાઈલ ખરીદતી વખતે વેપારીએ નિભાવવાનું રજીસ્ટર

ક્રમ	મોબાઈલની વિગત/કંપની	IMEI NO.	મોબાઈલ વેંચનાર/ખરીદનારનું નામ, સરનામાની વિગત	ID પુઝની વિગત
૧	૨	૩	૪	૫

❖ જુના મોબાઈલ વેંચતી વખતે વેપારીએ નિભાવવાનું રજીસ્ટર

ક્રમ	મોબાઈલની વિગત/કંપની	IMEI NO.	મોબાઈલ વેંચનાર/ખરીદનારનું નામ, સરનામાની વિગત	ID પુઝની વિગત
૧	૨	૩	૪	૫

❖ નવું સીમ કાર્ડ વેંચાણ કરતી વખતે વેપારીએ નિભાવવાનું રજીસ્ટર

ક્રમ	સીમકાર્ડની વિગત કંપનીનું નામ	સીમ કાર્ડ નંબર	સીમકાર્ડ ખરીદનારનું નામ, સરનામું	સીમકાર્ડ ખરીદનારના આઈ.ડી. પુઝની વિગત	સીમકાર્ડ ખરીદનારની સહી
૧	૨	૩	૪	૫	૬

(૩) ઉપરોક્ત કોલમવાઈઝ રજીસ્ટરો દુકાનદારે ત્રણ વર્ષ સુધી જાળવવાનું રહેશે.

આ હુકમ તા. ૦૧-૧૧-૨૦૨૪ થી તા. ૩૧-૧૨-૨૦૨૪ સુધી અમલમાં રહેશે.

શિક્ષા :

આ હુકમના કોઈપણ ખંડનો ભંગ અથવા ઉલ્લંઘન કરનાર ભારતીય ન્યાય સંહિતા (BNS)-૨૦૨૩ ની કલમ-૨૨૩ હેઠળ શિક્ષાને પાત્ર થશે.

હું એવો આદેશ કરું છું કે, આ હુકમ રાજકોટ રૂરલ જિલ્લામાં નિર્દિષ્ટ વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોંટાડીને અને સદરહું વિસ્તારમાં ઢંઢેરો પીટાવીને અથવા લાઉડ સ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આજ તા. ૨૨ માહે ઓક્ટોબર-૨૦૨૪ નાં રોજ મારી સહી સિક્કો કરી આપેલ છે.

રાજકોટ, ૨૨ માહે ઓક્ટોબર, સને ૨૦૨૪.

ભારતીય નાગરિક સુરક્ષા સંહિતા (BNSS)-૨૦૨૩ ની કલમ-૧૬૩ હેઠળનું

જાહેરનામું

નં. જે/એમએજી/એસટીડીપીસીઓ/જા.નામુ/ફા.નં. ૨૫/૨૦૨૩.-નાયબ પોલીસ મહાનિરીક્ષકશ્રી, રાજકોટ ગ્રામ્ય, રાજકોટના તા. ૨૨-૧૦-૨૦૨૪ના પત્ર નં. એલ.આઈ.બી./જાહેરનામું/૬/૨૦૨૪/૭૨૧ થી બજારમાં અને સ્થાનિક એસ.ટી.ડી./પી.સી.ઓ.ના ટેલીફોન બુથ પરથી બનાવટી કોલ દ્વારા ધમકી આપવાના, ખંડણી માંગવાના, અપશબ્દો બોલવાના, મહિલાઓની જાતીય સતામણી કરવાના વગેરે કિસ્સાઓ વધી રહેલ હોવાનું જણાવવામાં આવેલ છે. આવા બનાવો બનતા અટકાવવા પોલીસની કામગીરી વધી રહેલ હોવાનું જણાવવામાં આવેલ છે. જે સ્થિતિ ધ્યાને લઈ કાયદો-વ્યવસ્થાની જાળવણીના હેતુસર રાજકોટ ગ્રામ્ય જિલ્લાના તમામ એસ.ટી.ડી./પી.સી.ઓ. ધારકોએ ફોન કોલરની આઈડેન્ટિટી ચકાસવા, તેમજ કોલ ડીટેઈલના નામ, સરનામાની માહિતિનું રજીસ્ટર નિભાવવું જરૂરી હોવાનું જણાવેલ છે. રજીસ્ટરની માહિતી પોલીસને ગુનેગારોની ધરપકડ કરવામાં મદદરૂપ થઈ શકે તેમ છે. જેથી રાજકોટ ગ્રામ્ય જિલ્લાના તમામ એસ.ટી.ડી./પી.સી.ઓ. સંચાલકો/માલીકોએ રજીસ્ટર રાખી ફોનકોલરની ઓળખ ચકાસી, ફોન કોલ કરનારના નામ, સરનામા અને કહેલ ફોન નંબર રજીસ્ટરમાં લખવામાં આવે તે રીતેનું જાહેરનામું પ્રસિધ્ધ કરવા વિનંતી કરવામાં આવેલ છે.

તાજેતરમાં આતંકવાદી ઘટનાઓને અંજામ આપવા આતંકવાદીઓ તથા ખુન/ધાડ/લુંટ જેવા જઘન્ય અપરાધ આચરવા માટે ગુન્હેગારો કોઈન બોક્સ ટેલીફોન તેમજ પબ્લિક STD/PCO/ISD બુથથી ફોન કોલનો ઉપયોગ કરી ગુન્હો કરતાં પહેલા કે આતંકવાદી કૃત્યને અંજામ આપતા પહેલા એકત્ર થવા અને આતંકવાદી કૃત્યને અંજામ આપ્યા બાદ ફરાર થઈ જવા માટે અને ગુન્હેગારો સાથે સંપર્ક જાળવી રાખવા માટે પોતાની પાસે વ્યક્તિગત ફોન હોવા છતાં મુખ્યત્વે STD/PCO અને કોઈન કલેક્શન બોક્સનો ઉપયોગ કરતા હોવાનું તપાસમાં ખુલેલ છે. લેન્ડ લાઈન તથા મોબાઈલ વ્યક્તિગત ધોરણે સુવિધા ધરાવતા હોવા છતાં ગુન્હો આચરવા માટે જ કોઈન કલેક્શન બોક્સ ટેલીફોન કે STD/PCO નો ઉપયોગ કરી ખુન, અપહરણ, લુંટ જેવા ગંભીર અપરાધો અને આતંકવાદી કૃત્યો આચરી કાયદાની પહોંચથી દુર રહી ગુન્હો આચર્યે રાખે છે અને જાહેર જનતાના જાન-માલની ખુવારી થાય છે. વિશેષમાં આ જ પ્રકારના કોઈન બોક્સ અને STD/PCO સુવિધા ધરાવતા પબ્લિક બુથ પરથી અફવાઓ ફેલાવવા પોટા કોલ (Hoax Calls) કરી ભીડભાડવાળી જગ્યાઓએ જેવી કે, રેલવે સ્ટેશન, બસ સ્ટેન્ડ, ધાર્મિક સ્થળો, મોલ, મલ્ટીપ્લેક્ષ, જાહેર સરકારી ઓફીસો, એકમો, બેંકો વગેરે જ્યાં જાહેર જનતાની મોટા પ્રમાણમાં અવર-જવર થતી હોય તેવી જગ્યાએ બોમ્બ મુક્યાની પોટી માહિતિ આપી જાહેર જનતામાં ભય અને અસલામતિની લાગણી ઉભી કરી ઘણીવાર આવા હોક્સ કોલ્સને લીધે સ્ટેમ્પેડ (ભાગ-દોડ) થવાની અને મોટી જાનહાનિ થવાની શક્યતા નકારી શકાતી નથી. આ ઉપરાંત આવા STD/PCO અને કોઈન બોક્સ પરથી કોલર (ફોન કરનાર વ્યક્તિ)ની ઓળખ છુપાવી શકાતી હોય સભ્ય સમાજના સ્ત્રી, પુરૂષ તથા યુવતીઓને પણ અરૂચિકર કોલ કરી ત્રાસ આપી કાયદાની પહોંચથી દુર રાખવામાં સફળ થાય છે. આવા કિસ્સાઓ મુખ્યત્વે કોઈન બોક્સ અને STD/PCO પર (કોલ કરનાર) કોલરની ઓળખ માટે કોઈ વ્યવસ્થા ન હોવાના કારણે બનતા હોવાનું જણાઈ આવે છે. આવા હોક્સ કોલની તપાસ કોઈન બોક્સ કે STD/PCO સુધી જઈને અટકી જતી હોય છે.

સબબ, ઉપરોક્ત વિગતોના અનુસંધાને તેમજ હાલની પ્રવર્તમાન પરિસ્થિતિને અનુલક્ષીને રાજકોટ ગ્રામ્ય જિલ્લામાં આવા પ્રકારના બનાવો બનતા અટકાવવા જાહેર સલામતિ તેમજ કાયદો-વ્યવસ્થા જાળવાઈ રહે તે હેતુસર આવી બનતી ગુન્હાહિત પ્રવૃત્તિઓ અટકાવવી અતિ આવશ્યક હોય તે માટે નીચે મુજબનો હુકમ બહાર પાડવો અમોને ઈષ્ટ જણાય છે.

જેથી હું, સી. એ. ગાંધી, અધિક જિલ્લા મેજસ્ટ્રેટ, રાજકોટ જિલ્લા, રાજકોટ, ભારતીય નાગરિક સુરક્ષા સંહિતા (BNSS)-૨૦૨૩ ની કલમ-૧૬૩ અન્વયે મને મળેલ સત્તાની રૂએ (૧) કોઈન કલેક્શન બોક્સ STD, ISD, PCO ધારકો તથા સર્વિસ પ્રોવાઈડર્સ (૧) ભારત સંચાર નિગમ લિ., (૨) રીલાયન્સ કોમ્યુનિકેશન લિ. (૩) ભારતી એરટેલ લિ., (૪) ટાટા ટેલી સર્વિસ લિ., (૫) આઈડીયા સેલ્યુલર લિ. તથા અન્ય જે કોઈપણ કંપની ફેંચાઈઝીથી STD, PCO, કે ISD અને કોઈન બોક્સની સુવિધા પુરી પાડતી હોય તે કંપનીઓ તરફથી કોઈન બોક્સ STD/PCO ઉપર ફોન કરવા આવનાર વ્યક્તિની (કોલરની) ઓળખ પ્રસ્થાપિત થાય તે માટે નીચે મુજબની વ્યવસ્થા કરવા હુકમ ફરમાવું છું.

- (૧) રાજકોટ ગ્રામ્ય જિલ્લામાં કોઈપણ એસ.ટી.ડી. પી.સી.ઓ. પરથી કોઈ વ્યક્તિ ફોન કોલ કરે તે વ્યક્તિની ઓળખ માટે આ નીચે દર્શાવેલ નમુનામાં એસ.ટી.ડી. પી.સી.ઓ.ના માલિક/સંચાલક/ફેંચાઈઝી હોલ્ડરે રજીસ્ટર નિભાવવાનું રહેશે.
- (૨) આ રજીસ્ટર એસ.ટી.ડી. પી.સી.ઓ. માલિક/સંચાલક/ફેંચાઈઝીઓએ એક વર્ષ સુધી જાળવવાનું રહેશે. આ રજીસ્ટર તપાસનીશ એજન્સી માંગે ત્યારે રજુ કરવાનું રહેશે.

❖ એસ.ટી.ડી. પી.સી.ઓ. માલિક/સંચાલક નિભાવવાના રજીસ્ટરનો નમુનો

ક્રમ	ફોન કરનાર વ્યક્તિનું નામ	ફોન કરનાર વ્યક્તિનું સરનામું તથા તેના મોબાઇલ નંબર	કરેલ ફોનના નંબર	ફોન કર્યા તારીખ	ફોન કર્યાનો સમય
૧	૨	૩	૪	૫	૬

જાહેરનામાની મુદત :

આ હુકમ તા. ૦૧-૧૧-૨૦૨૪ થી તા. ૩૧-૧૨-૨૦૨૪ સુધી અમલમાં રહેશે.

શિક્ષા :

આ હુકમના કોઈપણ ખંડનો ભંગ અથવા ઉલ્લંઘન કરનાર ભારતીય ન્યાય સંહિતા (BNS)-૨૦૨૩ ની કલમ-૨૨૩ હેઠળ શિક્ષાને પાત્ર થશે.

હું, એવો આદેશ કરું છું કે, આ હુકમ રાજકોટ રૂરલ જિલ્લામાં ઉક્ત નિર્દિષ્ટ વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોંટાડીને અને સદરહુ વિસ્તારમાં ઢંઢેરો પીટાવીને અથવા લાઉડસ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આજ તા. ૨૨, માહે ઓક્ટોબર, સને-૨૦૨૪ નાં રોજ મારી સહી સિક્કો કરી આપેલ છે.

રાજકોટ, ૨૨ માહે ઓક્ટોબર, સને ૨૦૨૪.

ભારતીય નાગરિક સુરક્ષા સંહિતા (BNSS)-૨૦૨૩ ની કલમ-૧૬૩ હેઠળનું

જાહેરનામા

નં. જે/એમએજી/મકાન/ઔદ્યો.એકમ/ભાડુ/જા.નામું./ફા.નં. ૨૭/૨૦૨૩.-ગુપ્તચર સંસ્થાઓના અહેવાલો મુજબ ત્રાસવાદીઓ, અસામાજિક તત્વો ભાડે મકાન રાખી, આશરો મેળવી જાહેર જનતાની સલામતિ અને શાંતિનો ભંગ કરી માનવ હિંદુની ખુવારી થાય, જાન-માલ અને રાષ્ટ્રીય સંપત્તિને નુકશાન થાય તેવા કૃત્યો કરતા હોય છે. જેથી દેશની સુરક્ષાના હિતમાં મકાન ભાડે આપતા માલિકો, ઔદ્યોગિક વિસ્તારમાં આવેલ મકાનો ઉપર નિયંત્રણ મુકી શકાય તેમજ ભાડુઆતની ઓળખની માહિતી સંબંધિત પોલીસ સ્ટેશન અને તપાસનીશ અધિકારીને મળી રહે તે જરૂરી છે. જેથી રાજકોટ ગ્રામ્ય જિલ્લા વિસ્તારમાં કોઈ મકાન કે ઔદ્યોગિક એકમ ભાડે આપે ત્યારે સંબંધિત પોલીસ સ્ટેશનને જાણ કર્યા વગર કોઈ મકાન કે ઔદ્યોગિક એકમ ભાડે ન આપી શકાય તેમજ તે રીતે ભાડે આપેલ મકાન, ઔદ્યોગિક એકમ, મકાનની વિગત, ભાડુઆત અને સંબંધિત દલાલ કે જેઓએ ભાડુઆતની ઓળખાણ આપેલ હોય તે અંગેની જરૂરી માહિતી આ નીચે દર્શાવેલ ફોર્મમાં ભરી, આ નીચે દર્શાવેલ શરતોનું પાલન કરી આ ફોર્મ જે-તે વિસ્તારના પોલીસ સ્ટેશન ખાતે પહોંચાડવા જાહેરનામું પ્રસિધ્ધ કરવા પોલીસ અધિક્ષકશ્રી, રાજકોટ ગ્રામ્ય, રાજકોટએ વિનંતી કરેલ છે.

મિલ્કત ભાડે આપવા અંગે પોલીસને જાણ કરવા માટેનું નિયત ફોર્મ

રાજકોટ ગ્રામ્ય જિલ્લામાં મકાન કે ઔદ્યોગિક એકમ ભાડે આપેલ હોય તેની વિગત
(મકાન/ટેનામેન્ટ/ફ્લેટ/ડુપ્લેક્ષ/દુકાન/ઓફિસ/ઔદ્યોગિક એકમ/ગોડાઉન/ શેડ/ પ્લોટ વિગેરે મિલ્કત)

પોલીસ ઈન્સ્પેક્ટરશ્રી/પોલીસ સબ ઈન્સ્પેક્ટરશ્રી, પોલીસ સ્ટેશન, રાજકોટ ગ્રામ્ય તા. / /૨૦

મકાન માલિક કે ઔદ્યોગિક એકમનું નામ : શ્રી/શ્રીમતી

જન્મ તારીખ ઉંમર વર્ષ

સરનામું :

ફોન નં. (ઘર) (ઓફીસ) (મોબાઇલ નં.)

ભાડુઆતનો ફોન નં. (ઘર) (ઓફીસ) (મોબાઇલ નં.)

મિલ્કત કેટલા સમય માટે ભાડે આપેલ છે ? તે સમયગાળો :

ભાડુઆતનું કાયમી વસવાટનું સરનામું (વતનનું) :

ભાડુઆતના વતનનો ફોન નં. (ઘર) (ઓફિસ) (મોબાઈલ નં.)
ભાડુઆતનો ધંધો/નોકરી/વ્યવસાયનું સરનામું :
માસિક ભાડાની રકમ રૂ. /- ડિપોઝીટ રૂ. /-
એજન્ટનું નામ શ્રી/શ્રીમતી
એજન્ટનું સરનામું :
ફોન નં. (ઘર) (ઓફિસ) (મોબાઈલ નં.)
ભાડુઆતના સ્થાનિક સંબંધિની વિગત અને સરનામું
(૧)
ફોન નં. (ઘર) (ઓફિસ) (મોબાઈલ નં.)
(૨)
ફોન નં. (ઘર) (ઓફિસ) (મોબાઈલ નં.)

ભાડુઆતનો તાજેતરનો પાસપોર્ટ સાઈઝનો ફોટો	મકાન કે ઔદ્યોગિક એકમના માલિકનો પાસપોર્ટ સાઈઝનો તાજેતરનો ફોટો	સાક્ષીનું નામ, સરનામું અને સહી	પોલીસ સ્ટેશનના અધિકારીશ્રીની સહી તથા સિક્કો
ભાડુઆતની સહી :	ઔદ્યોગિક એકમ માલિકની સહી :	મકાન માલિકની સહી :	

શરતો :

- ઉક્ત ફોર્મ કાળી સહીવાળી પેનથી ભરવાના રહેશે.
- ઉક્ત ફોર્મ મકાન માલિક અને ભાડુઆતે સંપૂર્ણ રીતે ભરીને જે તે પોલીસ સ્ટેશનમાં જમા કરાવવાનું રહેશે.
- ઉક્ત ફોર્મ સંપૂર્ણ ભરાયા પછી તેની બે નકલ કાઢવાની રહેશે. જે બંને પોલીસ સ્ટેશનમાં આપવાની રહેશે. આ ફોર્મની એક નકલ પોલીસ સ્ટેશનમાંથી સહી-સિક્કા કરી પરત આપે તે મકાન માલિક કે એકમ માલિકે સાચવી રાખવાની રહેશે.
- સિંગલ યુવક કે યુવતિને મિલ્કત ભાડે આપવાની થાય ત્યારે તેના વાલીનું સંમતિપત્ર મેળવવાનું રહેશે. જે સંમતિપત્ર આ સહ સામેલ કરવાનું રહેશે.
- ભાડે રાખનારે તેમનું ડ્રાઈવીંગ લાયસન્સ, પાનકાર્ડ, ઈલેકશન કાર્ડ, કંપનીનો લેટરપેડ રજુ કરવાનો રહેશે.
- જુના ભાડુઆતો કે જે હાલ ભાડુઆત તરીકે ચાલુ હોય તેમના સંબંધમાં પણ આ ફોર્મ ભરવાના રહેશે. તે ભરવાની જવાબદારી ભાડુઆતની રહેશે.
- આ ફોર્મ સાથે રૂ. ૧૦૦/- ના સ્ટેમ્પ પેપર ઉપર ભાડાના એગ્રીમેન્ટની નોટરી કરેલ ઝેરોક્ષ નકલ સાથે રાખવાની રહેશે.
- મિલ્કત ખાલી કરવામાં આવે ત્યારે લેખીતમાં પોલીસ સ્ટેશનને જાણ કરવાની રહેશે.
- મકાન માલિક અને ભાડુઆતના અંગુઠાનું નિશાન અને સહીઓ પોલીસ સ્ટેશનમાં જવાબદાર અધિકારી રૂબરૂ રજુ કરવાનું રહેશે.

ઉક્ત વિગતો ધ્યાને લઈ કાયદો-વ્યવસ્થા અને જાહેર સુલેહ-શાંતિ, તેમજ જાહેર જનતાની સલામતી જળવાઈ રહે તે હેતુથી હું, સી. એ. ગાંધી, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, ભારતીય નાગરિક સુરક્ષા સંહિતા (BNSS)-૨૦૨૩ ની કલમ-૧૬૩ હેઠળ મને મળેલ સત્તાની રુએ રાજકોટ ગ્રામ્ય જિલ્લા વિસ્તારમાં મકાન કે ઔદ્યોગિક એકમ ભાડે આપતી વેળા ઉપર મુજબના ફોર્મમાં તમામ વિગતો ભરી જે-તે પોલીસ સ્ટેશનમાં રજુ કરવા તેમજ ઉપર દર્શાવેલ સુચનાઓનો ચુસ્તપણે અમલ કરવા ફરમાવું છું.

મુદત :

આ હુકમ તા. ૦૧-૧૧-૨૦૨૪ થી તા. ૩૧-૧૨-૨૦૨૪ સુધી અમલમાં રહેશે.

સજા :

આ હુકમનું ઉલ્લંઘન કરનારને ભારતીય ન્યાય સંહિતા (BNS)-૨૦૨૩ ની કલમ-૨૨૩ મુજબ સજા થઈ શકશે.

તમામને વ્યક્તિગત રીતે આ જાહેરનામાની બજવણી કરવી શક્ય ન હોય આથી એકતરફી હુકમ કરું છું. આથી હું, એવો આદેશ કરું છું કે, આ હુકમ રાજકોટ રૂરલ જિલ્લામાં ઉક્ત નિર્દિષ્ટ વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોંટાડીને અને સદરહું વિસ્તારમાં ઢંઢેરો પીટાવીને અથવા લાઉડ સ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આજ તા. ૨૨ માહે, ઓક્ટોબર-૨૦૨૪ નાં રોજ મારી સહી સિક્કો કરી આપેલ છે.

રાજકોટ, ૨૨ માહે ઓક્ટોબર, સને ૨૦૨૪.

ભારતીય નાગરિક સુરક્ષા સંહિતા (BNSS)-૨૦૨૩ ની કલમ-૧૬૩ હેઠળનું

જાહેરનામું

નં. : જે/એમએજી/બીનવારસી વસ્તુપ્રતિબંધ/ફા.નં.૨૬/૨૦૨૩.-ભુતકાળમાં ગુજરાત રાજ્યમાં અમદાવાદ, મોડાસા શહેર તેમજ બેંગલોર અને દિલ્હી શહેરમાં આતંકવાદી સંગઠનો દ્વારા શ્રેણીબદ્ધ બોમ્બ વિસ્ફોટો કરવામાં આવેલ છે. જે તમામ બનાવોને ધ્યાનમાં લેતાં જાહેર જગ્યાઓ પર બોમ્બ વિસ્ફોટ કરવા માટે ખાસ કરીને સાયકલ તથા ટુ-વ્હીલર પર ટીફીન બોક્સ તથા અન્ય સામાનમાં વિસ્ફોટક સામગ્રી રાખી બોમ્બ ધડાકા કરવામાં આવેલ છે. આવા બોમ્બ વિસ્ફોટો જ્યાં વધારે પ્રમાણમાં લોકોની અવર-જવર રહેતી હોય અને ભેગા થતા હોય તેવી ભીડભાડવાળી જગ્યાએ કરવામાં આવે છે. જે બનાવોને ધ્યાનમાં લેતા રાજકોટ ગ્રામ્ય જિલ્લા વિસ્તારની જનતાએ પણ સુરક્ષાની રીતે આવી જાહેર જગ્યાઓ પર ટીફીન બોક્સ અગર અન્ય કોઈ સામાન સાથે સાયકલ કે ટુ-વ્હીલર કોઈપણ વ્યક્તિની દેખરેખ સિવાય જાહેર જગ્યાએ રાખવા પ્રતિબંધ મુકવો જરૂરી જણાય છે.

જેથી હું, સી. એ. ગાંધી, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, ભારતીય નાગરિક સુરક્ષા સંહિતા (BNSS)-૨૦૨૩ ની કલમ-૧૬૩ થી મને મળેલ સત્તાની રૂએ રાજકોટ શહેર પોલીસ કમિશનરેટની હકુમત સિવાયના રાજકોટ જિલ્લા ગ્રામ્ય વિસ્તારમાં જાહેર રસ્તા/રોડ, ફુટપાથ, શેરી/ગલી પર કોઈ વ્યક્તિની દેખરેખ સિવાય (નધણીયાતી રીતે) ટીફીન બોક્સ કે અન્ય કોઈ સામાન સાથેના સાયકલ તથા ટુ-વ્હીલર, ફોર-વ્હીલર વાહનો બીનવારસી મુકવા પર પ્રતિબંધ ફરમાવું છું.

પ્રતિબંધિત સમય :

આ હુકમ તા. ૦૧-૧૧-૨૦૨૪ ના કલાક ૦૦-૦૦ થી તા. ૩૧-૧૨-૨૦૨૪ નાં કલાક ૨૪-૦૦ સુધી અમલમાં રહેશે.

ઉપરોક્ત પ્રતિબંધિત કૃત્ય મુજબ ટીફીન બોક્સ કે અન્ય કોઈ સામાન સાથેના સાયકલ તથા ટુ વ્હીલર વાહનો જાહેર જગ્યા/રસ્તા તથા ફુટપાથ પર કોઈ વ્યક્તિની દેખરેખ સિવાય (નધણીયાતી રીતે) બીનવારસી હાલતમાં મળી આવશે તો તે સાયકલ, ટુ વ્હીલર તથા ટીફીન બોક્સ કે અન્ય કોઈ સામાન પોલીસ તપાસ અર્થે કબજે લઈ શકશે.

સજા :

આ હુકમનો ભંગ કરનાર વ્યક્તિ ભારતીય ન્યાય સંહિતા (BNS)-૨૦૨૩ ની કલમ-૨૨૩ મુજબ શિક્ષાને પાત્ર ઠરશે.

તમામને વ્યક્તિગત રીતે આ નોટિસની બજવણી કરવી શક્ય ન હોય એકતરફી હુકમ કરું છું. આ હુકમ રાજકોટ રૂરલ જિલ્લામાં સમગ્ર વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોટાડીને અને સદરહુ વિસ્તારમાં ઢેઢેરો પીટાવીને અથવા લાઉડ સ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આજ તા. ૨૨, માહે ઓક્ટોબર-૨૦૨૪ ના રોજ મારી સહી તથા સીક્કા હેઠળ હુકમ કર્યો.

રાજકોટ, ૨૨ માહે ઓક્ટોબર, સને ૨૦૨૪.

ભારતીય નાગરિક સુરક્ષા સંહિતા (BNSS)-૨૦૨૩ ની કલમ-૧૬૩ હેઠળનું

જાહેરનામું

નં. જે/એમએજી/ડ્રોન/જાહેરનામું/ફા.નં.૩૧/૨૦૨૩.-રાજકોટ ગ્રામ્ય વિસ્તારમાં આવેલ વાઈટલ ઈનસ્ટોલેશન, વી.વી.આઈ.પી. રહેણાક તેમજ અગત્યની સરકારી કચેરીઓ તેમજ અન્ય પ્રતિબંધિત એરીયા વિગેરે જગ્યાની સુરક્ષા કરવાની જવાબદારી રાજકોટ ગ્રામ્ય પોલીસની છે. ભારત સરકારના ગૃહ મંત્રાલયના પત્ર ક્રમાંક VI-23014/209/IND2018-VS. Dt. 26-02-2020 માં જણાવ્યા મુજબ વાઈટલ એરીયા, સેન્સેટીવ એરીયાને “નો ડ્રોન ઝોન” એરીયા જાહેર કરવા માટે સુચનાઓ કરવામાં આવેલ છે. તેમજ આ બાબતે ભારત સરકાર તરફથી તા. ૧૦-૦૫-૨૦૧૮ ના રોજ એસ.ઓ.પી. બહાર પાડવામાં આવેલ છે. જે ધ્યાને લઈ “UAV(Unmanned Aerial Vehicle)” કે જેમાં રીમોટ કંટ્રોલ સંચાલીત કેમેરા લાગેડલા ડ્રોન અથવા એરીયલ મિસાઈલ, હેલીકોપ્ટર, રીમોટ કંટ્રોલ માઈક્રોલાઈટ, એરક્રાફ્ટ કે પેરાગ્લાઈડર જેવા સંસાધનોથી દેશ-વિરોધી સંગઠનો, આતંકવાદીઓ અને ભાંગફોડીયા તત્વો ગેરલાભ લઈને રાજકોટ ગ્રામ્ય વિસ્તારની સુરક્ષાને હાની પહોંચાડવાની શક્યતા નકારી શકાય તેમ ન હોય તેમજ થોડા સમય પહેલા જમ્મુ-કાશ્મીરમાં ડ્રોન હુમલાના બનાવ બનેલ હોય આ પ્રકારના સંસાધનોથી રાજકોટ ગ્રામ્ય વિસ્તારમાં આતંક ફેલાવી સુલેહ શાંતિ જોખમાય તેમજ લોકોના જાનમાલને નુકશાન કરે તેવી શક્યતા રહેલી છે.

વાસ્તે હું, સી. એ. ગાંધી, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, ઉપરોક્ત દર્શાવેલ કલમમાં મળેલ સત્તા હેઠળ રાજકોટ ગ્રામ્ય જિલ્લામાં જાહેર સલામતિ અને સુરક્ષાને લક્ષમાં રાખી કાયદો અને વ્યવસ્થાની પરિસ્થિતિ જળવાઈ રહે તે હેતુસર નીચે જણાવેલ રાજકોટ ગ્રામ્ય વિસ્તારમાં આવેલ અમુક સરકારી કચેરીઓ/સબ સ્ટેશનો, મંદીર, મસ્જિદ, બજાર, ઝેમ/ડેમ સાઈટ, પુલ, વોટર ટ્રીટમેન્ટ પ્લાન્ટ પર “UAV(Unmanned Aerial Vehicle)” કે જેમાં રીમોટ કંટ્રોલ સંચાલીત કેમેરા લાગેડલા ડ્રોન અથવા એરીયલ મિસાઈલ, હેલીકોપ્ટર, રીમોટ કંટ્રોલ માઈક્રોલાઈટ, એરક્રાફ્ટ કે પેરાગ્લાઈડર જેવા સંસાધનોના ઉપયોગ પર પ્રતિબંધ ફરમાવું છું.

Sr. No.	Name of Place	Full Postal Address	Recommended Zone (Red/Yellow)	Extend/Limit of Buffer Zone where drones will be restricted as per MHA circular dated 8 th Nov. 2018
1	400 K.V. Sub Station (GETCO)	Near Dhareshwar Rajkot National Highway Navagadh, Jetpur 360375	Red	2 KMs Area
2	Jalaram Temple	Near chamunda chowk Virpur village Ta-Jetpur, Dist-Rajkot 360380	Red	1 KMs Area
3	Kagvad Khodaldham Temple	Kagvad village Ta-Jetpur dist Rajkot Gujarat 360380	Red	2 KMs Area
4	Chhaparvadi Dam-2	Near Jetpur Village Ta-Jetpur Dist.-Rajkot Gujarat	Yellow	1 KMs Area
5	66 KV Sub Station (PGVCL)	Bhadla Ta-Jasadan Dist-Rajkot 360025	Red	2 KMs Area
6	66 KV Sub Station (PGVCL)	Kamlapur Ta-Jasadan Dist-Rajkot 360025	Red	2 KMs Area
7	66 KV Sub Station (PGVCL)	Barvala Ta-Jasadan Dist-Rajkot 360025	Red	2 KMs Area
8	66 KV Sub Station (GETCO)	Bhandariya Ta-Jasadan Dist-Rajkot 360025	Red	2 KMs Area
9	Adhiya Dem	Adhiya Village Ta-Jasdan 360025	Yellow	2 KMs Area
10	Raningpar Dem	Raningpar Village Ta-Jasdan 360025	Yellow	2 KMs Area
11	Shri Geli Ambe Temple (Crowded Place in Festival)	Bhadla Village Ta-Jasdan Dist-Rajkot 360025	Yellow	1 KMs Area
12	Kananath Mahadev Temple	Kanesara Village Ta-Jasdan Dist-Rajkot 360025	Yellow	2 KMs Area
13	132 K. V. Sub Station (GETCO)	Near Arani Road, Bhayavadar Ta. Upleta Pin-360450	Red	1 KMs Area
14	220 K. V. Sub Station (GETCO)	Near Sidasar Road, Moti Paneli Village Ta. Upaleta Pin-360480	Red	1 KMs Area
15	66 K. V. Sub Station (GETCO)	Near Matra Pir Temple, Kharachiya Village, Ta. Upaleta Pin-360470	Red	500 MTR area
16	66 K. V. Sub Station (GETCO)	Near Ramapir Temple, Khirasar Road, Arani Village, Pin-360450	Red	500 MTR area
17	Moj Dam	Near Mojira Village, Ta. Upleta Pin-360450	Yellow	3 KMS area
18	Venu-2 Dam	Near Gatatri Temple, Gadhetad Village, Ta. Upleta Pin-360460	Yellow	3 KMS area
19	Fulzar Dam	Near Mandasam Road, Moti Paneli Village, Ta. Upleta Pin-360480	Yellow	3 KMS area
20	All India Radio Station	Rajkot-Jamnagar High way Road, Near Chawki Dhani Hotel, Targhadi Ta. Paddhari, Dist.-Rajkot	Yellow	1.5 KMs Area
21	220 K. V. Sub Station (GETCO)	Nyara-Dadala Sub Station Rajkot-Jamnagar Highway, Nyara Village Ta. Padadhari 360110	Yellow	1 KMs Area
22	SCA Cricket Stadium	Rajkot-Jamnagar Highway, Khandheri Village Ta-Paddhari	Red	1 KMs Area
23	Nyari-2 Dam	Rangapar Village, Ta.-Padadhari	Yellow	6 KMs Area
24	Aji-3 Dam	Khajuradi-Khakhadabela Village, Ta.-Padadhari.	Yellow	6 KMs Area

Sr. No.	Name of Place	Full Postal Address	Recommended Zone (Red/Yellow)	Extend/Limit of Buffer Zone where drones will be restricted as per MHA circular dated 8 th Nov. 2018
25	IOC Oil Pipe Line	Near Bypass Road, Padadhari	Yellow	1 KMs Area
26	Water Pumping Station	Rajkot-Jamnagar Highway, Nyara Village Ta.-Padadhari-360110.	Yellow	1 KMs Area
27	66 K. V. Sub Station (GETCO)	Near Santhili Village, ta.-Jasdan-365490	Red	2 KMs Area
28	66 K. V. Sub Station (GETCO)	Near Pratap Pur Village, Ta.-Jasdan-365490	Red	2 KMs Area
29	66 K. V. Sub Station (GETCO)	Near Atkot Village, Ta.-Jasdan-360060	Red	2 KMs Area
30	66 K. V. Sub Station (GETCO)	Near Baldhoi Village, Ta.-Jasdan-360060	Red	2 KMs Area
31	66 K. V. Sub Station (GETCO)	Near Jivapar Village, Ta.-Jasdan-360060	Red	2 KMs Area
32	66 K. V. Sub Station (GETCO)	Near Mota Dada Village, Ta.-Gondal	Red	2 KMs Area
33	66 K. V. Sub Station (GETCO)	Near Iswariya Village, Ta.-Jasdan.	Yellow	1 KMs Area
34	66 K. V. Sub Station (GETCO)	Padvala Main Road, Shapar Veraval Ta.-Kotdasanghani	Red	1 KMs Area
35	66 K. V. Sub Station (GETCO)	Behind P. S. Plywood, Shapar Veraval Ta.-Kotdasanghani	Red	1 KMs Area
36	66 K. V. Sub Station (GETCO)	Behind Khodiyar Hotel, Kangasiyali Village	Red	1 KMs Area
37	Main Bazar	Veraval Main Road, Shapar Veraval Ta.-Kotdasanghani	Yellow	1 KMs Area
38	Ramapir Temple	At-Dholara Village, Ta.-Lidhika	Yellow	1 KMs Area
39	Bridge	Near vagudad patiya Rajkot kalavad state Highway, Vagudad-Lodhika-360021	Yellow	1 KMs Area
40	Ufresh dairy	Gate no. 1 Metoda Gidc metoda Ta. Lodhika-360021	Yellow	1 KMs Area
41	Nyari Dam	Near Vagudad Village, Ta.-Lodhika-360021	Yellow	1 KMs Area
42	Bhadar Dam-1	Near Lilakha Village Ta. Gondal	Red	4 KMs Area
43	66 K. V. Sub Station (GETCO)	Anida Bhalodi, Vejagam Road, Ta. Gondal	Red	1 KMs Area
45	66 K. V. Sub Station (GETCO)	Lilakha Village, Sultanpur Road, Ta. Gondal, Dist. Rajkot	Red	1 KMs Area
46	66 K. V. Sub Station (GETCO)	Vasavad Village, Main Road Ta. Gondal Dist. Rajkot	Red	1 KMs Area
47	66 K. V. Sub Station (GETCO)	Sadak Pipliya Village, Near Bharudi Tall Plaza Ta. Gondal	Red	1 KMs Area
48	66 K. V. Sub Station (GETCO)	Nani Vavadi Road, Village Supedi Ta. Dhoraji	Red	1 KMs Area
49	66 K. V. Sub Station (GETCO)	Near Moti Parabadi Vilage, Ta.-Dhoraji	Red	KMs Area
50	Lalsa Bawa ni Dargah	Near Shak Market Chawk, Dhoraji	Yellow	1 KMs Area
51	Bhadar Bridge	Upleta National High way Road, Dhoraji	Yellow	1 KMs Area

Sr. No.	Name of Place	Full Postal Address	Recommended Zone (Red/Yellow)	Extend/Limit of Buffer Zone where drones will be restricted as per MHA circular dated 8 th Nov. 2018
52	Bhadar Dam	Near Upleta National High way Road, Dhoraji	Yellow	2 KMs Area
53	Sub Jail	Near Dhoraji Police Station, Dhoraji	Red	1 KMs Area
54	Swaminarayan Temple	Fareni Village, Ta. Dhoraji	Yellow	1 KMs Area
55	Swaminarayan Temple	Near Junagadh Road Railway fatak, Dhoraji	Yellow	1 KMs Area
56	Haveli Bazar	Near Darabar Gadh, Dhoraji	Yellow	1 KMs Area
57	Dhoraji Power House	Near Nabhiraj Society Dhoraji	Yellow	1 KMs Area
58	66 K. V. Sub Station (GETCO)	Near Rupavati Village, Ta.-Vinchhiya	Red	1 KMs Area
59	66 K. V. Sub Station (GETCO)	Near Snaali Villae, Ta.-Vinchhiya	Red	1 KMs Area
60	66 K. V. Sub Station (GETCO)	Near Hathsani Village, Ta.-Vinchhiya	Red	1 KMs Area
61	66 K. V. Sub Station (GETCO)	Near Bandhani Village, Ta.-Vinchhiya	Red	1 KMs Area
62	Water Treatment Plants	Near Moduka Villae, Ta. Jasdan	Yellow	1 KMs Area
63	132 K. V. Sub Station (GETCO)	Aatkot Road, Jasdan Dist. Rajkot-360050	Red	1 KMs Area
64	Bridge of Bhadar River	National Highway Road, Near Navagadh-Jetpur Dist.-Rajkot	Yellow	700 KMs Area
65	Bus Station	Junagadh Road, Jetpur.	Yellow	1 KMs Area
66	Swaminaran Temple	M. G. Road, Jetpur	Yellow	1 KMs Area
67	Sub Jail	Khodpara, Jetpur	Red	500 MTR Area
68	66 K. V. Sub Station (GETCO)	Dhoraji Road, Jetpur	Red	1 KMs Area
69	66 K. V. Sub Station (GETCO)	Bhojadar, Khirasara Road, Jetpur	Red	KMs Area
70	Filter Plant	Khirasara Road, Jetpur	Yellow	1 KMs Area
71	Food Godown	Navagadh, Jetpur	Yellow	1 KMs Area
72	66 K. V. Sub Station (GETCO)	Near Kalavad Road, Jamkandorna-360405	Red	1 KMs Area
73	66 K. V. Sub Station (GETCO)	Near Satodad Village Ta. Jamkandorna	Red	1 KMs Area
74	66 K. V. Sub Station (GETCO)	Near Sanala Raydi Road, Ta. Jamkandorna	Red	1 KMs Area
75	66 K. V. Sub Station (GETCO)	Near Rangpar Village Ta. Jamkandorna	Red	1 KMs Area
76	66 K. V. Sub Station (GETCO)	Near Chitravad Village Ta. Jamkandorna	Red	1 KMs Area
77	66 K. V. Sub Station (GETCO)	Near Raydi, Dhoraji Road, Ta. Jamkandorna	Red	1 KMs Area
78	66 K. V. Sub Station (GETCO)	Near Khajurada Village Balapar Road, Ta. Jamkandorna	Red	1 KMs Area
79	66 K. V. Sub Station (GETCO)	Near Gundasari Road, Ta. Jamkandorna	Red	1 KMs Area

Sr. No.	Name of Place	Full Postal Address	Recommended Zone (Red/Yellow)	Extend/Limit of Buffer Zone where drones will be restricted as per MHA circular dated 8 th Nov. 2018
80	Fofal Dam	Near Mota Dhudhivadar Village Ta. Jamkandoran	Yellow	1 KMs Area
81	66 K. V. Sub Station (GETCO)	Bagasara Road, Devakigalol Ta.-Jetpur	Red	1 KMs Area
82	66 K. V. Sub Station (GETCO)	Vadiya Road, Amaraparl Village Ta.-Jetpur	Red	1 KMs Area
83	66 K. V. Sub Station (GETCO)	Pachpipala Village Ta.-Jetpur	Red	1 KMs Area
84	66 K. V. Sub Station (GETCO)	Arabtimadi Village Ta.-Jetpur	Red	1 KMs Area
85	66 K. V. Sub Station (GETCO)	Jetalsar Gam Village, Ta.-Jetpur	Red	1 KMs Area
86	66 K. V. Sub Station (GETCO)	Mandalikpur Village Ta.-Jetpur	Red	1 KMs Area
87	Railway Station	Jetalsar Junction Vilage Ta.-Jetpur	Yellow	1 KMs Area
88	Pumping Station	Near Amarnagar Village Ta.-Jetpur	Yellow	500 MTR area
89	Bus Station	Gudala Road Gondal-360311	Yellow	500 MTR area
90	Railway Station	Station Plot Gondal-360311	Yellow	1 KMs Area
91	Swaminarayan Temple B.A.P.S.	Opp. Yoginagar, Ashapura Road, Gondal-360311	Yellow	2 KMs Area
92	Sub Jail	Vora Kotda Road, Gondal-360311	Red	2 KMs Area
93	SRP Group 8 Gondal	Kotada Sangani Road, Gondal-360311	Yellow	4 KMs Area
94	220 K. V. Sub Station (GETCO)	Jetpur Road, Gondal Dist.-Rajkot	Red	1.5 KMs Area
95	Sureshwar Dem	Near Suresh Mahadev Temple, Veri Talav Gondal-360311	Yellow	5 KMs Area
96	Ashapura Filter Plant	Near Ashapura Tempal Gondal-360311	Yellow	0.50 KMs Area
97	66 K. V. Sub Station (GETCO)	Ribada Road, Kotda Sangani	Red	1 KMs Area
98	66 K. V. Sub Station (GETCO)	Near Hadmtala Village Ta-Kotad Sangani	Red	1 KMs Area
99	66 K. V. Sub Station (GETCO)	Near Satapar Village Ta-Kotad Sangani	Red	1 KMs Area
100	66 K. V. Sub Station (GETCO)	Near Ramod Village, Ta-Kotad Sangani	Red	1 KMs Area
101	Karmal Dam	Near Vadipara Village Ta-Kotad Sangani	Yellow	1 KMs Area
102	Bus Station	Upleta Kolki Road	Yellow	1 KMs Area
102	Sub Jail	Darbargadh, Upleta	Red	1 KMs Area
103	Matrimataji Temple	Patanvav Osam Dungar	Yellow	1 KMs Area
104	Wild Life Sanctuary	Jasdan-Ahmadavad Highway Road, Hingolgadh Village, Ta.-Vinchhiya	Red	7 KMs Area
105	Wireless & Microwave Station Ribada	Ribada Railway Station Ta. Gondal	Yellow	100 mtr Distance Form Perimeter
106	Bhadar River Bridge Between Navagam & Virpur	Navagadh Ta. Jetpur	Yellow	50 mtr Distance Form Both the sides and ends

Sr. No.	Name of Place	Full Postal Address	Recommended Zone (Red/Yellow)	Extend/Limit of Buffer Zone where drones will be restricted as per MHA circular dated 8 th Nov. 2018
107	Wireless & Microwave Station	At-Jetalsar Railway Station, Ta. Jetpur	Yellow	100 mtr Distance Form Perimeter
108	Fuel Point Station Jetalsar	At-Jetalsar Railway Station, Ta. Jetpur	Yellow	100 mtr Distance Form Perimeter

અપવાદ :

સરકારી વિભાગો, પોલીસ વિભાગ અને સુરક્ષાબળોના ઉપરોક્ત સંસાધનોને આ જાહેરનામામાંથી મુક્તિ આપવામાં આવે છે. જુદા-જુદા કારણોસર ડ્રોનથી શુટીંગ કરવાની પરવાનગી પોલીસ અધિક્ષકશ્રી કે તેઓ દ્વારા અધિકૃત પોલીસ સબ ઇન્સ્પેક્ટરથી નીચેની રેન્કના ન હોય તેવા પોલીસ અધિકારી આપી શકશે.

શિક્ષા :

આ જાહેરનામાનો કોઈ પણ ખંડનો ભંગ કરનાર અથવા ઉલ્લંઘન કરનાર વ્યક્તિ ભારતીય નાગરિક સુરક્ષા સંહિતા (BNSS)-૨૦૨૩ ની કલમ-૨૨૩ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂધ્ધ ફરીયાદ દાખલ કરવા માટે રાજકોટ જિલ્લામાં ફરજ બજાવતા નાયબ પોલીસ અધિક્ષકશ્રી થી એ.એસ.આઈ. સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

સમયગાળો :

આ જાહેરનામું તા. ૦૧-૧૧-૨૦૨૪ ના કલાક ૦૦-૦૦ થી તા. ૩૧-૧૨-૨૦૨૪ ના કલાક ૨૪-૦૦ સુધી અમલમાં રહેશે.

તમામને વ્યક્તિગત રીતે નોટીસની બજાવણી કરવી શક્ય ન હોય આથી એકતરફી હુકમ કર્યું છે. જાહેર જનતાની જાણ સારૂ સ્થાનિક વર્તમાનપત્ર, આકાશવાણી અને દુરદર્શન કેન્દ્ર મારફતે પ્રસિધ્ધિ દ્વારા તથા પોલીસ સ્ટેશનના પોલીસ ઇન્સ્પેક્ટરશ્રી તથા પોલીસ અધિક્ષકશ્રી, રાજકોટ ગ્રામ્ય, રાજકોટના નોટીસ બોર્ડ પર હુકમની નકલ ચોટાડી પ્રસિધ્ધિ કરવામાં આવશે. તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી તેમજ સરકારી ગેઝેટમાં પ્રકાશિત કરાવી પ્રસિધ્ધિ કરવામાં આવશે.

આજ તારીખ ૨૨, માહે ઓક્ટોબર-૨૦૨૪ ના રોજ મારી સહી તથા સિક્કો લગાડી હુકમ બહાર પાડ્યો.

રાજકોટ, ૨૨ માહે ઓક્ટોબર, સને ૨૦૨૪.

ભારતીય નાગરિક સુરક્ષા સંહિતા (BNSS)-૨૦૨૩ ની કલમ-૧૬૩ હેઠળનું**જાહેરનામું**

નં. જે/એમએજી/બોર-કુવા/જા.નામુ/ફા.નં. ૨૩/૨૦૨૩.- લોકો દ્વારા કરવામાં આવતા બોર-કુવામાં પડી જવાથી બાળકોના મૃત્યુ થયાના અનેક કિસ્સાઓ સમાચારપત્રો અને ઈલેક્ટ્રોનિક્સ મીડીયામાં અગાઉ પ્રસિધ્ધ થયેલ છે. પોલીસ મહાનિર્દેશક અને મુખ્ય પોલીસ અધિકારીશ્રીની કચેરી, ગુજરાત રાજ્ય, ગાંધીનગરના તા. ૧૮-૦૭-૨૦૧૨થી ભારતીય નાગરિક સુરક્ષા સંહિતા-૨૦૨૩ની કલમ-૧૬૩ હેઠળ ઉક્ત બાબતે જાહેરનામું પ્રસિધ્ધ કરવા સુચના થઈ આવેલ છે.

આવા ગંભીર, માનવ જીવન જોખમાવતા બનાવો બનતા અટકાવવા જાહેર હિતમાં ઈચ્છનીય છે. જેથી વર્તમાન પરિસ્થિતિને લક્ષમાં લઈ જાહેર શાંતિ અને સુલેહ જાળવવા તથા માનવ જીવન જોખમાતી બચાવવા પગલા લેવા જરૂરી છે. જેથી રાજકોટ શહેર પોલીસ કમિશનરેટ સિવાયના વિસ્તારમાં કોઈપણ પ્રકારની સુલેહ-શાંતિનો ભંગ ન થાય અને જાહેર સલામતિ તથા કાયદો-વ્યવસ્થા જાળવાઈ રહે તે માટે નીચે મુજબનો પ્રતિબંધ મુકવાની જરૂર જણાય છે.

વાસ્તે હું, સી. એ. ગાંધી, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, ભારતીય નાગરિક સુરક્ષા સંહિતા (BNSS)-૨૦૨૩ ની કલમ-૧૬૩ થી મને મળેલ સત્તાની રૂએ રાજકોટ જિલ્લાના રાજકોટ પોલીસ કમિશનરેટ વિસ્તાર સિવાયના વિસ્તારમાં નીચેના કૃત્યો કરવા ફરમાવું છું.

કૃત્યો :

- (૧) રાજકોટ ગ્રામ્ય જિલ્લા વિસ્તારમાં ખેતીના ઉપયોગ માટે તથા અન્ય હેતુ માટે લોકો દ્વારા બોરકુવા ખોદવામાં આવે છે અને અનાયાસે આ બોરકુવા ફેંદલ થઈ જતાં તે બંધ કર્યા સિવાય જે-તે અવસ્થામાં માલીકો દ્વારા છોડી દેવામાં આવે છે તેવા બોરકુવા તાત્કાલીક અસરથી જે-તે માલીકોએ પુરાણ કરી બંધ કરી દેવાના રહેશે.
- (૨) જે બોરકુવા હાલ બીનજરૂરી (બીનવપરાશ) હોય પરંતુ ભવિષ્યમાં તેનો ઉપયોગ કરવાનો હોય તેવા ખુલ્લા રાખેલ બોરકુવાને અકસ્માત થતો અટકાવવા બોરકેપ નટ-બોલ્ટ સહિતના ફરજિયાત લગાવી ઢાંકી દેવાના રહેશે.
- (૩) દરેક ખાતેદારે ખેતી હેતુ માટે ઉપયોગમાં લેવાતા તમામ કુવાની ફરતે પાકી દિવાલ બનાવી લેવાની રહેશે.

સમયમર્યાદા :

આ હુકમ તા. ૦૧-૧૧-૨૦૨૪ થી તા. ૩૧-૧૨-૨૦૨૪ સુધી અમલમાં રહેશે.

સજા :

આ હુકમનો ભંગ કરનાર વ્યક્તિ ભારતીય ભારતીય ન્યાય સંહિતા (BNS)-૨૦૨૩ ની કલમ-૨૨૩ મુજબ શિક્ષાને પાત્ર થશે.

તમામને વ્યક્તિગત રીતે આ નોટિસની બજવણી કરવી શક્ય ન હોય એકતરફી હુકમ કરું છું. આ હુકમ રાજકોટ રૂરલ જિલ્લામાં સમગ્ર વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોટાડીને અને સદરહું વિસ્તારમાં ઢંઢેરો પીટાવીને અથવા લાઉડસ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આજ તા. ૨૨, માહે ઓક્ટોબર-૨૦૨૪ નાં રોજ મારી સહી તથા સીક્રા હેઠળ હુકમ કર્યો.

રાજકોટ, ૨૨ માહે ઓક્ટોબર, સને ૨૦૨૪.

ભારતીય નાગરિક સુરક્ષા સંહિતા (BNSS)-૨૦૨૩ ની કલમ-૧૬૩ તથા ગુજરાત પોલીસ અધિનિયમ-૩૩(૧) હેઠળનું

જાહેરનામું

નં. જે/એમએજ/દિવાળી/જા.નામુ/૪૮/૨૦૧૮.-તહેવાર દરમિયાન જાહેરમાં ફટાકડા ફોડવાથી પર્યાવરણ તથા જાહેર આરોગ્યને થતી અસર સંબંધમાં નામદાર સુપ્રિમ કોર્ટ દ્વારા રીટ પીટીશન નંબર ૭૨૮/૨૦૧૫ના કામા તા. ૨૩-૧૦-૨૦૧૮, તા. ૩૦-૧૦-૨૦૧૮ અને તા. ૩૧-૧૦-૨૦૧૮ના રોજ દિવાળીનાં તહેવાર તથા અન્ય તહેવારો નિમિત્તે જાહેર જનતાને ભયજનક/હાનિકારક પર્યાવરણ તથા ધ્વની પ્રદુષણની વિપરીત અસરથી રક્ષણ આપવા માટે ફટાકડાના ઉત્પાદન, વેચાણ તથા ફટાકડા ફોડવા બાબતે દિશાનિર્દેશો કરેલ છે. નામદાર સુપ્રિમકોર્ટના હુકમથી આપવામાં આવેલ દિશા નિર્દેશોનો મુળભુત હેતુ ફટાકડાથી પ્રદુષણ અને જાહેર આરોગ્યને થતી હાનિ રોકવાનો છે. આ હુકમોનું પાલન થાય તે અત્યંત જરૂરી છે. તેના અમલીકરણ માટે તથા દિવાળીના તહેવારો દરમિયાન ફોડવામાં આવતા ફટાકડાના કારણે આગ, અકસ્માતના બનાવો ના બને અને જાહેર જનતાની સલામતી માટે અને જાહેર જનતાને અગવડ ન પડે તે માટે સમગ્ર રાજકોટ ગ્રામ્ય જિલ્લામાં ફટાકડાના ખરીદ, વેચાણ તથા ઉપયોગ ઉપર નિયંત્રણ મુકવું જરૂરી જણાય છે.

જેથી હું, સી. એ. ગાંધી, અધિક જિલ્લા મેજસ્ટ્રેટ, રાજકોટ જિલ્લા, રાજકોટ, ભારતીય નાગરિક સુરક્ષા સંહિતા (BNSS)-૨૦૨૩ ની કલમ-૧૬૩ તથા ગુજરાત પોલીસ અધિનિયમની કલમ-૩૩(૧) હેઠળ મળેલ સત્તા હેઠળ રાજકોટ ગ્રામ્ય જિલ્લામાં આગ, અકસ્માતના બનાવો ના બને અને જાહેર સલામતી માટે અને જાહેર જનતાને અગવડ ન પડે તે માટે નીચે મુજબનાં કૃત્યોનું ચુસ્તપણે પાલન કરવા માટે ફરમાવું છું.

કૃત્યો :

- (૧) નામ. સુપ્રિમકોર્ટની ગાઈડલાઈન મુજબ દિવાળીના અને અન્ય તહેવારો દરમિયાન ફટાકડા ફોડવાના સમય દરમિયાન જ ફટાકડા ફોડી શકાશે.
- (૨) રાત્રીના ૧૦-૦૦ થી રાત્રીના ૦૬-૦૦ વાગ્યા સુધી ફટાકડા ફોડી શકાશે નહીં.
- (૩) સીરીઝમાં જોડાયેલા ફટાકડા (ફટાકડાની લુમ) (Series Cracker or Laris) થી મોટા પ્રમાણમાં હવા, અવાજ અને ધન કચરાની સમસ્યા થતી હોવાથી તે રાખી શકાશે નહીં, ફોડી શકાશે નહિ કે વેચાણ કરી શકાશે નહીં.
- (૪) હાનિકારક ધ્વની પ્રદુષણ રોકવા માટે માત્ર Petroleum and Explosives Safety Organisation (PESO) દ્વારા અધિકૃત બનાવટ જ ફટાકડા ઉત્પાદન/વેચાણ કરી શકાશે.
- (૫) કોઈપણ પ્રકારના વિદેશી ફટાકડા આયાત કરી શકાશે નહીં, રાખી શકાશે નહીં કે વેચાણ કરી શકાશે નહીં.
- (૬) ઈ-કોમર્સ વેબસાઈટ, ફ્લીપકાર્ડ, એમેઝોન સહીતની કોઈપણ ઈ-કોમર્સ વેબસાઈટ ફટકાડાના વેચાણ માટે ઓનલાઈન ઓર્ડર લઈ શકશે નહીં, ઓનલાઈન વેચાણ કરી શકાશે નહીં.
- (૭) નેશનલ હાઈવે-૮(બી) પર આવેલ શાપર વેરાવળ ઈન્ડસ્ટ્રીઝ વિસ્તાર તથા મેટોડા જી.આઈ.ડી.સી. વિસ્તારની ૫૦૦ મીટરની હદમાં તથા જવનશીલ પદાર્થના સંગ્રહના સ્થળની ૧૦૦ મીટરની હદમાં દારૂખાનુ કે ફટાકડા ફોડવા નહીં.
- (૮) કોઈપણ પ્રકારના સ્કાય લેન્ટર્ન (ચાઈનીઝ તુક્કલ/આતશબાજી બલુન) નું ઉત્પાદન તથા વેચાણ કરી શકાશે નહીં તેમજ કોઈપણ સ્થળે ઉડાડી શકાશે નહીં.
- (૯) જાહેર રસ્તા/રોડ તથા ફુટપાથ ઉપર દારૂખાનુ, ફટાકડા, બોમ્બ, રોકેટ, હવાઈ તથા અન્ય ફટાકડા કે જેનો સમાવેશ દારૂખાનામાં થતો હોય તેવા ફટાકડા કે આતશબાજી ફોડવા/સળગાવવા કે કોઈ વ્યક્તિ ઉપર ફેંકવા નહીં.
- (૧૦) હોસ્પિટલ, નર્સિંગ હોમ, આરોગ્ય કેન્દ્ર, શૈક્ષણિક સંસ્થાઓ, ન્યાયાલયો, ધાર્મિક સ્થળોના ૧૦૦ મીટરની ત્રીજયાના વિસ્તારને સાયલન્ટ ઝોન તરીકે ગણવામાં આવશે અને ત્યાં કોઈપણ પ્રકારના ફટાકડા ફોડી શકાશે નહીં.
- (૧૧) હાનિકારક ધ્વની પ્રદુષણ રોકવા માટે માત્ર Petroleum and Explosives Safety Organisation (PESO) દ્વારા અધિકૃત બનાવટ વાળા અને માન્ય ધ્વનિ સ્તરે ફોડવાના સ્થળની ૪ મીટર દુરી સુધીમાં 125db(A) અથવા 145db(C) પી.કે. થી ઓછો અવાજ પેદા કરે તેવા જ ફટાકડા વેચી શકાય અને વાપરી શકાય અને Petroleum and Explosives Safety Organisation (PESO) દ્વારા એવા અધિકૃત/માન્ય ફટાકડાના દરેક બોક્સ ઉપર Petroleum and Explosives Safety Organisation (PESO) ની સુચના પ્રમાણેનું માર્કિંગ હોવું જોઈએ.

વિસ્તાર :

આ જાહેરનામું પોલીસ કમિશનરશ્રી, રાજકોટ શહેર, રાજકોટની હકુમત સિવાયનો સમગ્ર રાજકોટ ગ્રામ્ય જિલ્લાનાં વિસ્તારમાં લાગુ પડશે.

શિક્ષા :

આ જાહેરનામાનો કોઈ પણ ખંડનો ભંગ કરનાર વ્યક્તિ ભારતીય ન્યાય સંહિતા (BNS)-૨૦૨૩ ની કલમ-૨૨૩ તથા ગુજરાત પોલીસ એક્ટની કલમ-૧૩૫ મુજબ શિક્ષાને પાત્ર થશે.

સમયગાળો :

આ જાહેરનામું તા. ૨૧-૧૦-૨૦૨૪ થી તા. ૧૬-૧૧-૨૦૨૪ સુધી અમલમાં રહેશે.

તમામને વ્યક્તિગત રીતે નોટીસની બજવણી કરવી શક્ય ન હોય આથી એકતરફી હુકમ કરું છું. જાહેર જનતાની જાણ સારૂ સ્થાનિક વર્તમાનપત્ર, આકાશવાણી અને દુરદર્શન કેન્દ્ર મારફતે પ્રસિધ્ધિ દ્વારા તથા પોલીસ સ્ટેશનના પોલીસ ઈન્સ્પેક્ટરશ્રી તથા નાયબ પોલીસ મહાનિરીક્ષકશ્રી, રાજકોટ ગ્રામ્ય, રાજકોટના નોટીસ બોર્ડ પર હુકમની નકલ ચોટાડી પ્રસિધ્ધિ કરવામાં આવશે. તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી તેમજ સરકારી ગેજેટમાં પ્રકાશીત કરાવી પ્રસિધ્ધિ કરવામાં આવશે.

આજ તા. ૨૧, માહે ઓક્ટોબર-૨૦૨૪ નાં રોજ મારી સહી તથા કચેરીનો સીક્રો લગાડી હુકમ બહાર પાડ્યો.

રાજકોટ, ૨૧ માહે ઓક્ટોબર, સને ૨૦૨૪.

સી. એ. ગાંધી
અધિક જિલ્લા મેજિસ્ટ્રેટ
રાજકોટ જિલ્લા.

